



Ko ha palopalema NGAKO lahi 'aupito

Oku 'i ai ha palopalema 'oku lolotonga hoko 'i ho feitu'u', 'a ia ko e hake 'o tāfea 'a e ngaahi paipa fakatafenga'anga 'uli (mei' he fale malōloo', pe peito' 'a ia 'oku ui ko ia ko e sewerage). 'Oku ngali 'e fakatu'utāmaki 'eni kiate koe, ki ho ngaahi kaungā'api', pehē foki ki he 'ātakai'. 'Oku mau fiema'u 'a ho'o tokoni ke fakangata'aki 'a e palopalema' ni!

Ko e ongo me'a 'oku' na fakatupunga lahi taha 'a e mapunimapuni ko ia 'a e ngaahi fakatafenga'anga 'uli' ko e ngako mo e lolo ko ia 'oku ngāue'aki 'i he feime'atokoni'. 'E lava ke hua'i 'a e ongo me'a ko 'eni' 'i he fakatafenga'anga 'uli' 'i he taimi 'oku' na kei mafana ai' kā 'e 'ikai fuoloa kuo momoko 'eni' 'o hoko ai 'a e mapunimapuni 'a e paipa fakatafenga'anga 'uli'.

'Oua na'a' ke hua'i 'a ho'o lolo pe ngako ngaahi kai' 'i he paipa fakatafenga'anga', ka ke fakahoko 'eni:

- Hua'i 'eni ki ho'o ho'o me'a 'oku fakapala ai 'a ho'o keikeinanga' 'o fakataumu'a ke ngāue'aki 'i ho'o ngoue', pe ko ha'o fakamokomoko 'eni' 'i ha tasipini 'oku' 'i ai hano tāpuni, pe ko ha milemila pea toki fa'o 'eni ki he veve'.
- Kimu'a pea toki fufulu 'a ho'o 'ū peleti' pe kulo' mo e fakapaku', 'uluaki holoholo'i kinautolu 'aki ha taueli pepa pe ko ha'o pa'ei 'a e ngakongako' ki he veve'.

Ko e ngaahi founga kehe 'eni 'e lava ke ke tokoni mai ai':

Fa'o 'a e veve kotoa pē ki he feitu'u 'oku totonu ke 'ai ki ai' 'i he loto pini veve'!
'E ngali faingofua ange hano falasi 'o e taipa', konitomu', mōtesi' (hūfanga he fakatapu) mo e vavae fufulu telinga' 'i he fale malōloo', kā 'e lava ke hoko ai heni ha mapunimapuni ia 'a ho'o paipa fakatafenga'anga 'uli'.

Tokanga'i 'a e anga 'o hono tō 'a ho'o 'ulu'akau' mo ho'o ngoue'.

Ko e aka'i 'akau' ko e taha ia 'o e ngaahi me'a 'oku' ne fakatupu lahi taha 'a e mapuni 'a e ngaahi paipa fakatafenga'anga 'uli' pea 'e lava foki ke ne maumau'i 'a e ngaahi fale', hala lue lalo', 'ā, pehē foki ki he ngaahi paipa'. Ko ia ai, tokanga 'i he taimi 'oku' ke fili ai 'a e 'ulu'akau ke too' pea mo e feitu'u ke tō ai kinautolu'.

Tauhi mo tokanga'i 'a ho'o ngaahi paipa fakatafenga'anga'. Ko e fatongia ia 'o'ou ke ke tauhi mo tokangaekina 'a e ngaahi paipa fakatafenga'anga kotoa pē 'i ho 'api'. 'Oku mahu'inga ke fakapapau'i 'oku nau 'i he tu'unga lelei ma'u pē.

Ko e keikeinanga', 'o kau ki heni 'a e penu'i tii' mo e kōfi', 'oku nau toe kau foki mo kinautolu 'i hono fakamapuni 'o e fakatafenga'anga 'uli'. Kātaki 'o fa'o kinautolu 'i ho'o pini keikeinanga' pe ko e veve'. 'E toe tokoni foki 'o kapau te ke fokotu'u ha me'a sivi 'i he fakamanava 'o ho'o singi'.

Haofaki'i 'a e vai'. Ko e si'isi'i ange ko ia 'a e vai 'oku' ke faka'aonga'i', ko e si'isi'i ange ia 'a e vai 'oku tafe atu 'i he ngaahi fakatafenga'anga' pea 'e toe si'isi'i ange ai foki mo ho'o mo'ua vai'.

Tokoni mai ke mau tokoni'i koe! 'Oku toutou hoko ma'u pē 'a e mapuni 'a e ngaahi fakatafenga'anga' - ko e fatongia ia 'o e tokotaha kotoa pē ke faka'ehi'ehi mei' ha hoko 'a e me'a' ni.

'Oku mapuni/tāfea/maumau 'a 'eku fakatafenga'anga 'uli': ko hai te u fetu'utaki atu ki ai?

Kimu'a pea' ke telefoni atu ki ha taha palama, 'uluaki telefoni mai kiate kinautolu 'i he fika 839 0400 'o houa 'e 24 he 'aho / 'aho 'e 7 he uike.

Te mau vakai'i pe ko e tupu 'a e palopalema' mei fē, he 'e lava pē ke hoko eni mei' ha mapuni 'a ha paipa 'i ha feitu'u fakapule'anga, 'a ia ko e konga eni 'oku tokanga'i 'e he Kōsilio' pe Pule'anga Fakakolo' pea 'e lava ke ne fai ha ngāue ke fakalelei'i ai eni.

Kapau 'oku hoko 'a e maumau' ni 'i he ngaahi paipa 'i ho 'api', 'e totongi leva 'a e ngaahi fakamole' ia 'e he tokotaha 'oku 'o'ona 'a e 'api'.

Fakatokanga'i ange: 'E 'ikai totongi fakafoki atu 'e he Pule'anga Fakakolo' ia ha ngāue kuo fakahoko fakafo'ituitui pē 'i ho loto 'api' kā 'oku felāve'i mo ha taha 'o e ngaahi paipa fakatafenga'anga 'i he ngaahi paipa fakapule'anga'.

Ki ha toe fakamatala kehe ange, kātaki 'o fetu'utaki atu ki he Waitakere City Council 'i he fika 839 0400, pe tu'asila 'i he 'initaneti' ko e www.waitakere.govt.nz pe ko ha'o 'imeili mai ki he ecowater@waitakere.govt.nz

